

لور کیا ان لوگوں کو جو سابق لال زمین کے بعد وارث ہوتے ہیں، اس امر واقعی نے کچھ سبق نہیں دیا کہ اگر ہم چاہیں تو ان کے قصوروں پر انہیں پکڑ سکتے ہیں؟ (مگر وہ سبق آموز حقائق سے تغافل برتتے ہیں) لور ہم ان کے دلوں پر مر لگا دیتے ہیں، پھر وہ کچھ نہیں سنتے۔

جو قومیں گذشتہ نسلوں کے تجربات سے فائدہ نہیں اٹھاتیں، اللہ کا عذاب ان سے قریب ہوتا جاتا ہے۔ جو عروج کے نشے میں زوال کے اسباب کو نظر انداز کر دیتی ہیں، وہ فنا ہو جاتی ہیں۔ جو قومیں جدوجہد آزادی کی خونچکاں داستانوں کو اپنی کتاب زندگی سے مٹا دیتی ہیں، وہ غلامی کی زنجیروں سے نہیں بچتیں۔ یہ ایک زندگی سارے تجربات خود کرنے کے لیے بہت تھوڑی ہے۔ اسی لیے ہر قوم کا ماضی اس کا قیمتی سرمایہ ہوتا ہے جو اپنے عروج و زوال اور فتح و شکست کی داستان ہی نہیں بلکہ صدیوں کے تلخ و شیریں تجربات کے ماحصل کو بھی اپنی آئینہ نسلوں کے لیے مشعل راہ بنا دیتا ہے۔

ہم جن مراحل سے گزر رہے ہیں، وہ گزر چکا ہے، جو جدوجہد ہم کر رہے ہیں، وہ کر چکا ہے۔ غلامی سے آزادی تک کے جو فاصلے آج ہم ناپ رہے ہیں، وہ ان کی پیمائش کر چکا ہے۔ دوست لور دشمن کی شناخت میں جو غلطی ہم کر رہے ہیں، وہ کر چکا ہے۔

آج ہر وہیگڈر پر ہمارا ماضی ہمیں آواز دے رہا ہے، ہمیں خبردار کر رہا ہے۔ ہمیں ان راہوں کے نشیب و فراز سے آگاہ کر رہا ہے۔ ہم پر دوست لور دشمن کا فرق واضح کر رہا ہے۔ ہمیں آزادی کی قدر و قیمت لور غلامی کی سوسلاہ بے آہوئی لور دار و رسن کی جل گداز داستان سنا رہا ہے۔ ۳۶ سال قبل پاکستان کے قلب پر جو قیامت ٹوٹی تھی لور اس لیے کے پس پر وہ جو طاقتیں کار فرما تھیں، ان کی نشاندہی کر رہا ہے۔ تمہیں تمہاری آپ بیتی سنا رہا ہے۔

کیا اس کی پکار نہ سنے گے؟ کیا اس کی نصیحتوں کو بے وقعت کر دو گے؟

کیا اپنی سماعت، اپنی بصارت اور اپنی بصیرت کو رائیگاں کر دو گے؟

ایک اسلامی ریاست کا نظریہ تمہارا تھا۔ یہ تخیل تمہارا تھا۔ یہ برحق مطالبہ تمہارا تھا۔ وہ جدوجہد تمہاری تھی۔ وہ جذبہ تمہارا تھا۔ وہ کامیابی تمہاری تھی۔ وہ فتح تمہاری تھی۔

تو یہ — انتشار — یہ بد امنی، یہ خون ریزی، یہ عداوتیں اور یہ نفرتیں — یہ شکست و ریخت

کس کی ہیں؟ — لور کیوں ہیں؟

تمہارے خون آلود ہاتھوں میں یہ منجر کس کا ہے؟ تمہارے محبت بھرے سینوں میں یہ آتش انتقام کس کی ہے؟ تمہارے سلوہ ذہنوں میں یہ تخریب کاری لور تشدد کا جنون کدھر سے آیا ہے؟ تمہاری رگوں میں، نفرتوں لور عداوتوں کا یہ زہر کس نے سرایت کیا ہے؟ تمہارے گرد و پیش کشت و خون کا یہ بازار کس نے

گرم کیا ہے؟ کہیں یہ سابق مشرقی پاکستان کی صدائے بازگشت تو نہیں؟

ذرا پیچھے پلٹ کر دیکھو — اور پہچانو — کہ وہ کون تھے جن کے سینوں پر قیام پاکستان انگارہ بن کر

دبک اٹھا تھا؟

— وہ کون تھے جنہوں نے پاکستان کے مجوزہ نقشے پر زہر آلود مخنجر سے لیکریں کھینچیں تھیں؟

— وہ کون تھے جن کی سازشوں نے پنجاب، بنگال اور کشمیر کے ٹکڑے ٹکڑے کر دیے تھے؟

— وہ کون تھے جنہوں نے پورے ہندستان میں آتش انتقام کے شعلے بھڑکائے تھے؟

— وہ کون تھے جنہوں نے لاکھوں مسلمانوں کو کلہ گوبہنے کے جرم میں تہ تیغ کر دیا تھا؟

— وہ کون تھے جنہوں نے مطالبہ پاکستان کی پاداش میں ہمارے نو نمالوں کو برہمیوں میں پرویا تھا؟

ہماری بیٹیوں کو بے آبرو کیا تھا، ہمارے بیٹوں کی لاشوں کے انبار لگائے تھے؟

— وہ کون تھے جنہوں نے پاکستان کے قلب میں خنجر اتار کر اسے دو لخت کر دیا تھا؟

تقسیم کے نازک مرحلے پر خانماں بریلو مہاجروں کے لئے پئے قافلے آئے جنہیں قصد ہجرت کی مہلت

بھی نہیں دی گئی، جنہیں سگینوں کی زد پر پاکستان کی سرحدوں کی جانب دھکیلا گیا تھا، جن کے قافلے ہر منزل پر

لئے تھے، جنہوں نے قدم قدم پر اپنے جگر گوشوں کی بے گورہ کفن لاشیں چھوڑی تھیں، جنہیں اتنی مہلت

بھی نہ دی گئی تھی کہ اپنی بیٹیوں کی برہنہ لاشوں پر چادریں ڈال سکتے، جنہیں یہ اجازت بھی نہیں تھی کہ اپنے

اعزہ کے زندہ یا مردہ ہونے کی تصدیق کر سکتے۔ اور یہ مہاجر بھی کسی ایک صوبے سے نہیں آئے تھے۔ ان

میں غیر منقسم ہندستان کے ہر صوبے کا ستم رسیدہ شامل تھا۔

یہ کیسی سزا تھی؟ یہ کیسی عقوبت تھی؟ اس جرم کی پاداش میں کہ اقلیت میں ہونے کے بلوجود انہوں

نے مسلم اکثریتی علاقے میں قیام پاکستان کی تائید کی تھی۔ انہوں نے دین کی سرپرستی اور اسلام کی بقا کے لیے

ایک علیحدہ سرزمین کا مطالبہ کیا تھا۔ انہوں نے اسلام دشمن عناصر کا پردہ چاک کر دیا تھا۔ انہوں نے دو قومی

نظریے کی توثیق کر دی تھی۔

ان کا جرم بڑا سنگین تھا نا!

افغان و خیزاں، برہنہ سر، برہنہ پا، چاک گریباں، یہ قافلے جب پاکستان کی سرحدوں تک پہنچے تھے تو کسی

نے ان کے راستے نہیں روکے تھے بلکہ ان کی پذیرائی کے لیے سارے دروازے کھلے ہوئے تھے۔ یہ ملک

اس وقت ملک خداداد تھا۔ کسی کی جاگیر نہیں تھی۔ کسی کا ورثہ نہیں تھا۔ اور کسی نے بھی اپنی معیشت تباہ

ہونے کے اندیشے سے دل تنگ نہیں کیے تھے بلکہ بنگال، پنجاب، سندھ، بلوچستان اور سرحد نے اپنے دیدہ و

دل فرش راہ کر دیے تھے۔ اپنی آغوش محبت میں سمیٹ لیا تھا۔ اپنے بازوؤں کے حصار میں پناہ دی تھی۔ ان

کے زخموں پر مرہم رکھا تھا۔

— اس وقت یہاں نہ ملیں تھیں، نہ فیکٹریاں تھیں۔

— نہ سرمایہ تھا، نہ سرمایہ دار تھے۔

— نہ مصیبت تھی، نہ کرسی کے وعویدار تھے۔

— نہ دولت تھی، نہ دولت کے پرستار تھے۔

— نہ اسلحہ تھا، نہ مخرب کار تھے۔ بس دنیا کے نقشے پر دو چھوٹے چھوٹے گھروندے تھے۔ اور اس

کے کینوں کے دل کشادہ اور وسیع معن تھے۔ ان گھروندوں کے سارے دروازے کھلے ہوئے تھے۔ اس وقت یہاں نہ کوئی بنگلہ تھا نہ ہماری، نہ پنجابی تھا نہ پنجاب، نہ سندھی تھا اور نہ بلوچی بلکہ سب مسلمان تھے اور سب پاکستانی تھے۔ صوبوں کی حد بندیاں انتظامی امور کے لیے تھیں۔ بھائی بھائی کے درمیان خط فاصل نہ تھے۔

بڑا سہانا وقت تھا کہ جو جہاں چاہتا اپنا نشین بنا لیتا۔ جس کو جہاں روزگار کے مواقع میسر آتے وہیں کا ہو

رہتا۔ جس کو جہاں کا آب و دانہ اس آتا وہیں ڈیرے ڈال دیتا۔

اخوت و محبت، اتفاق اور اتحاد کی یہی فضا تھی کہ اللہ کی رحمتوں نے ہمیں نوازا دیا۔ آسمان سے رزق برسا

اور زمین سونا اگلنے لگی۔ لَفْتَحْنَا عَلَيْهِم بَوَّابَاتٍ مِّنَ السَّمَاءِ وَالْأَرْضِ (الاعراف ۹۳) کے مصداق یہ نوازیہ

تھی واسن ملک سیراب و شلاب ہونے لگا، پروان چڑھنے لگا۔ وہ طاغوتی عناصر جنہوں نے پاکستان کے وجود کو

چار دن کی چاندنی سمجھ کر مجبوراً گوارا کر لیا تھا اور سرمائے کی تقسیم میں خیانت کے مرتکب ہوئے تھے، ترقی

اور استقامت کی طرف بڑھتے ہوئے پاکستان کے قدم دیکھ کر پھر بے تاب ہو گئے، بے قرار ہو گئے۔

اور دشمنوں نے ۶ ستمبر ۱۹۷۱ء کی رات اچانک اور ناگہاں اعلان جنگ کے بغیر، بین الاقوامی قوانین کو پھیل کر

کے لاہور کی سرحد پر شب خون مارا تھا۔ ان کے عزائم اور ان کی نیتیں ایک بار پھر بے نقاب ہو گئی تھیں۔

۶ ستمبر کو ہر سال ہم یوم دفاع مناتے ہیں۔ سرکاری تعطیل ہوتی ہے۔ فوجی پریڈ اور سلامیاں ہوتی ہیں۔

خون کو حرارت بخشنے اور ایمان کو تازہ ولولہ دینے والے قومی نغمے ہوتے ہیں۔ وطن کی حفاظت کرتے ہوئے

جن دلہروں اور جاں بازوں نے جام شہادت نوش کیا ان کے لیے سلام عقیدت ہوتے ہیں۔ یہ سارے جذباتی

کام بڑے اچھے ہیں۔ اس سے قوم کا وقار بلند اور اعتماد بحال ہوتا ہے۔

لیکن ہر یوم دفاع پر ستمبر ۱۹۷۱ء کی جنگ اور دسمبر ۱۹۷۱ء کی ذلت آمیز شکست کا موازنہ، اس کے اسباب و

عوامل سے ہمیں اہل پاکستان اور اپنی نئی نسل کو پوری صداقت اور دیانت داری سے ضرور آگاہ کرنا چاہیے۔

ستمبر ۱۹۷۱ء کی جنگ میں دشمن کے عزائم اور اس کے خواب اس لیے شرمندہ تعبیر نہ ہو سکے کہ اس وقت ہماری

بنیادیں کھوکھلی کرنے میں وہ کامیاب نہ ہو سکا تھا۔ اس وقت تک ہمارے درمیان نظریہ پاکستان کی دھجیاں بکھیرنے والے، دشمن دین و ایمان، ضمیر کے سوداگر اور آستینوں کے سانپ موجود نہ تھے۔ اس وقت تک شہادت اور ہلاکت کا فرق ہم میں باقی تھا۔ اس وقت تک پاکستان اپنے وسائل کی کمی کے باوجود جنگ اور جملہ کافرق جانتا تھا۔ اس وقت تک بھائی بھائی کے دلوں میں شکاف نہیں پڑے تھے۔ اس وقت تک نقاب پوش قاتلوں نے ضمیر کی سرحد عبور نہیں کی تھی۔ اس وقت تک ہمارے ہاتھ اپنوں کے خون سے لورنگ نہیں ہوئے تھے۔ جن ہڈیوں نے سرزمین پاک کو دفاعی حصار عطا کیا تھا، وہ آلودہ نہیں تھے، بے لوث تھے۔

اسی لیے ہمارے عزم و حوصلے کی چٹان سے ٹکرا کر دشمن کے ٹپاک عزائم پاش پاش ہو گئے تھے اور جشن فتح کے لیے لاہور کے جم خانہ میں جام و ساغر ٹکرانے کی شرط ہار گئے تھے۔ قیام پاکستان کے بعد یہ دوسرا زخم تھا جس نے ان کی آتش انتقام کو اور بھی بھڑکا دیا تھا۔ انھیں ہر صورت اسلام کا پرچم سرنگوں کرنا تھا۔ پاکستان کو اپنے ٹپاک قدموں سے روند ڈالنا تھا۔ نظریہ پاکستان کے امتیاز اور افتخار کو مٹا ڈالنا تھا۔

اس جنگ کی ناکامی اور رسوائی نے ان کے حوصلے پست نہیں کیے تھے۔ جن ہڈیوں نے انھیں شکست دی تھی، جس اتفاق اور اتحلو سے ٹکرا کر ان کی فوجی طاقت کا زعم پاش پاش ہو گیا تھا، انھیں اب ان ہڈیوں کو مٹانا تھا۔ اتفاق و اتحلو اور عزم و حوصلے کو نشانہ بنانا تھا۔ اسلامی تشخص اور وقار کو بھروح کرنا تھا۔ اب اس سرحد کو نہیں، اس سرحد کو عبور کرنا تھا جہاں کے لوگ زیادہ سادہ لوح، زیادہ تلوان لور زیادہ معصوم بھی تھے اور اپنے مرکز سے دور بھی۔

اس بار وہ آتشیں اسلحہ لے کر میدان جنگ میں نہیں اترے تھے بلکہ دوستی کا بلبلہ اوڑھ کر ہماری صفوں میں در آئے تھے۔ مقصد وہی تھا۔ عزائم وہی تھے۔ انداز بدل گیا تھا۔ اب انھیں عصبیت، صداقت اور نفرت کا زہر خود ہمارے سینوں میں اتارنا تھا۔ اب وہ حق تلفی، آزادی اور علیحدگی کے نعرے لے کر آئے تھے۔

الفاظ ان کے تھے، زبان ہماری تھی۔ عزائم ان کے تھے، تعاون ہمارا تھا۔ منصوبے ان کے تھے، کوشش ہماری تھی۔ ہم نے ان سے یہ نہیں پوچھا کہ آزادی کا جو نعرو تم ہم کو دے رہے ہو، علیحدگی کا جو سبق تم ہم کو سکھا رہے ہو، خود ہمارے جل میں کتنے اسیر تڑپ رہے ہیں؟ پنجاب، آندھرا پردیش اور آسام جیسے ہمارے بے شمار صوبے کن آہنی شکنجوں میں گرفتار ہیں۔ ہمیں آزادی اور خود مختاری کے سبز باغ دکھانے والے خود کتنوں کے لیے پیر کی بیڑیاں لور گلے کا طوق بنے ہوئے ہیں۔

اتنی بڑی حقیقت ہمارے سامنے سینہ تانے کھڑی تھی کہ پاکستان بنا تو بلکہ دیش کا فتنہ اٹھایا گیا تھا، ورنہ مغربی بنگال کو بھی تو بلکہ دیش بنایا جا سکتا تھا۔ ایک ہی صوبے کے یہ دو حصے تھے۔ سرحدوں سے سرحدیں آج بھی ملی ہوئی ہیں۔ فاقہ کشی، افلاس اور غربت کی انتہا کے باوجود بھارت کی مامتا اس کے لیے بے قرار نہ ہوئی۔ وہاں

کوئی صدائے احتجاج نہیں۔ کسی حق تلفی کی داستان نہیں۔ کسی علیحدگی اور خود مختاری کے نعرے نہیں۔

خود ہم ہی دانائی اور بینائی سے محروم ہوں تو الزام کس کو دیں؟

جو خود اپنی غیرت و حمیت، آزادی اور خود مختاری کا تحفظ نہیں کرتے، جو خود اپنی آبرو سے کھیلتے ہیں، جو خود اپنے نشیمن کو نذر آتش کرتے ہیں، جو خود اپنے گلستانوں کی ویرانی کے درپے ہوتے ہیں، جو خود اپنی ملاؤں اور بہنوں کے سروں سے چادریں چھیختے ہیں، جو خود اپنے بچوں کو ذبح کرتے ہیں، جو خود اپنی شاہ راہوں پر بارودی سرنگیں بچھاتے ہیں، ان کا وہی حشر ہوتا ہے جو ہمارا سقوط ڈھاکہ کے وقت ہوا۔

کاش زمین شق ہو جاتی اور آسمان پھٹ پڑتا یا بوڑھی گدگا اور میسکن اپنے کناروں سے اہل پڑتے اور ان کی طوفانی موجیں سب کچھ بہا لے جاتیں۔ سب کو غرق کر دیتیں۔ نہ آزادی اور خود مختاری دلانے والے باقی رہتے، نہ ان کے فریب میں آکر ناموس اسلام کو تار تار کرنے والے باقی رہتے۔ نہ بے گناہوں کے خون سے زمین سرخ ہوتی نہ عورتوں اور بچوں کی آہ و بکا سے کیجے شق ہوتے اور نہ جوانوں کے سینوں میں سنگین اتار کر رقص بگل پر تالیاں بجانے والے سلامت رہتے۔ بس طوفان کی بہت سی خبروں جیسی ایک خبر ہوتی۔ مسلمان رسوا تو نہ ہوتے۔

جو خونیں ڈراما وہاں کھیلا گیا، اس سے آدمی قوم کو یہاں بے خبر رکھا گیا۔ اس کی فلمیں پاکستان کے سوا ہر ملک میں دیکھی گئیں۔ بس ہماری ہی آنکھوں پر پردے ڈال دیے گئے تھے۔

وہ خونچکاں داستان، وہ لرزہ خیز واقعات، ظلم و بربریت کے وہ روح فرسا مناظر، ہم ظاہر کریں یا محمود الرحمن کی رپورٹ کی طرح ستر پردوں میں چھپا کر رکھیں.....!

کل کا تاریخ نویس ہمارے اعمال و کردار کا بے لاگ تجزیہ ضرور کرے گا جو ہم کہہ نہ سکے، وہ کہہ گزربے گا۔ جو ہم لکھ نہ سکے، وہ ضرور لکھے گا اور جن حقیقتوں سے ہم نظریں چراتے ہیں، برسر عام ضرور لائے گا۔

قوموں کے عروج و زوال کی داستان صدیوں پر محیط ہوتی ہے۔ ہم نے یہ فاصلے بڑی برق رفتاری سے طے کیے کہ آغاز و انجام سر بہ گریباں ہیں۔ پچاس سال کے اس مختصر دور میں نہ جمہوریت نے ہمیں پناہ دی نہ مارشل لا ہمارے زخموں کا مداوا کر سکا۔ نہ قانون تحفظ دے سکا، نہ عدالتیں انصاف کر سکیں۔ اقتدار اور اختیار کی اس رشہ کشی میں غیر ملکی اور اسلام دشمن ریشہ دوانیوں کا کھنچہ ہم پر مضبوط ہوتا گیا۔ ملک کے اندر ایسے عناصر جو شروع سے پاکستان کے مخالف تھے، ان کے فتنے اپنے نکتہ عروج پر پہنچ گئے ہیں۔

اب نہ کوئی رہبر ہے، نہ سلاار قافلہ۔ نہ نشان راہ ہے، نہ منزل کا تعین بلکہ نفسا نفسی کے اس میدان حشر میں تعصب اور تشدد کا سورج سوانیزے پر آگیا ہے۔ آج ہم بھی لٹ رہے ہیں۔ تم بھی لٹ رہے ہو۔

ہم بھی مقتول ہیں، تم بھی مقتول ہو۔ پھر یہ لیرے اور یہ قاتل کون ہیں؟ انہیں پہچانو گے نہیں۔۔۔؟
ہماری آبادیوں کے گلی کوچے شام غریبوں کا عنوان بن گئے ہیں۔ ملک کا قریہ قریہ اسلحے کا مینا بازار بن گیا ہے۔ اس انتشار کے ذمہ دار، اس مینا بازار کے خریدار، یہ نقاب پوش تخریب کار کون ہیں؟ انہیں پہچانو گے نہیں۔۔۔؟

جن جذیوں کو جذبہ جہاد بننا تھا، جن بازوؤں کو اسلام کا علم بردار بننا تھا، جن حوصلوں کو قوم کا معمار بننا تھا، جن طاقتوں کو سیسہ پلائی دیوار بننا تھا۔۔۔ ان جذیوں اور ان بازوؤں کو، ان حوصلوں اور ان طاقتوں کو خود تمہاری ہلاکت کے لیے اپنا آلہ کار کس نے بنا لیا ہے؟ انہیں پہچانو گے نہیں۔۔۔؟
جنگ تو دشمن سے لڑی جاتی ہے۔ خون تو اسلام کو غالب کرنے کے لیے بہایا جاتا ہے۔ جان و مال کی قربانی تو طاغوتی طاقتوں کو مغلوب کرنے کے لیے دی جاتی ہے اور اسلحے تو تحفظ اور بقا کی ضمانت ہوتے ہیں۔ اور تم تو خود اپنے آپ سے لڑ رہے ہو۔ تم تو اسلام کے ناموس سے کھیل رہے ہو۔ تم تو اپنے سارے ہتھیار خود کشی کے لیے استعمال کر رہے ہو۔ تم نے اپنی آزادی، اپنی بقا، اپنی سلامتی، اپنا دین اور اپنا ایمان سب کچھ داؤ پر لگا دیا ہے۔

اسلام کی ساری اصطلاحوں کو بے معنی کر دینے والے، خون مسلم کو ارزاں اور سرزمین پاک پر آتش نمرود کے شعلے بھڑکانے والے، بیٹوں کو قتل اور بیٹیوں کو اغوا کرنے والے، یہ فرعون کے نمائندے کون ہیں؟ انہیں پہچانو گے نہیں۔۔۔؟

اپنے دشمن میں دشمن کی لگائی ہوئی آگ کو تم ہوا دے رہے ہو اور جن ہاتھوں نے مشرقی پاکستان کو مٹایا تھا، وہ تمہارے رگ، گلو تک پہنچ چکے ہیں۔ جو چنگاری تم نے اپنے دامن میں چھپائی تھی، وہ شعلہ بن کر تمہارے گریبان تک پہنچ چکی ہے۔ زبان، رنگ و نسل اور قبیلوں کی اس تفریق نے تمہارا دامن تار تار کر دیا ہے۔ تمہاری طاقتوں کا شیرازہ بکھیر دیا ہے۔ گھر کے اندر سرحدوں کے حصار میں رہ کر تم اپنی حفاظت نہیں کر سکتے۔ دشمن کے ہاتھوں شطرنج کے بے بس مہرے بن گئے۔ پھر اس سرحد کے باہر دور دور تک تاحد نگاہ، یہود و نصاریٰ نے تمہارے لیے سازشوں کا جو جال بچھایا ہے اس سے کیسے بچو گے؟

اسلام تو امن و اخوت کا پیغامبر ہے۔ زبان، رنگ و نسل، قبیلوں اور فرقوں کو مٹا کر ایک قوم، ایک ملت، ایک جماعت، ایک وحدت میں ڈھالنے والا ہے۔ اور تمہارے دشمن، تمہیں گروہوں اور فرقوں میں تقسیم کر کے یکے بعد دیگرے شکار کرنا چاہتے ہیں۔ اسلام کو رسوا اور دو قوی نظریے کو ساقط کرنا چاہتے ہیں۔

ہونا تو یہ چاہیے تھا کہ ہم اس نسخہ کیمیا کو اپنے جیز دانوں سے نکالتے جو ہمارے مسائل کا حل ہے جس کے ہم امین ہیں۔ جو ہمارا دین اور ہمارا ایمان ہے جو ہماری وحدت اور سالمیت کی ضمانت ہے اور جو نظریہ

پاکستان کا محافظ ہے۔ اگر اس کو ہم اپنا رہبر بناتے تو آج یہ روز بد ہمیں دیکھنا نہ پڑتا۔ قرآن حکیم سے ہمیں وہ بصیرت ملتی کہ اقتدار اور اختیار کی ہوس اور پیچ و پتچ سیاست کو ہم پہچان لیتے۔ اور دام ہم رنگ زمین میں الجھ کر نہ رہ جاتے۔

اس کے برعکس ہم نے اپنے سارے وسائل اور وہ تمام ذرائع جو ذہنوں اور دلوں کو متاثر کر سکتے تھے، اسلام اور اللہ کی شریعت کو بدنام اور مسخ کرنے، اس کو تضحیک کا نشانہ بنانے، لوگوں کو اس سے بدگماں اور بھڑکنے کے لیے استعمال کیے۔ ہمارے نام نملو لیڈروں اور رہنماؤں نے اپنے اقتدار اور اپنی کرسی، اپنی حکومت اور اپنی برتری کے دائرے میں پاکستان کے تحفظ اور نئی نسل کے رجحان کو بالکل نظر انداز کر دیا۔ جن چوروں، ڈاکوؤں اور قاتلوں کو ہم نے فلموں اور ڈراموں میں ہیرو بنا کر پیش کیا، وہ اب مجسم ہو کر پردہ کشیں سے باہر نکل آئے ہیں اور ہماری چھاتیوں پر دندناتے پھرتے ہیں۔

اللہ کے قانون کو ظلم اور بربریت ثابت کرنے والوں نے ہاتھ کلٹنے کی سزا کو انسانیت سوز قرار دے دیا۔ اب ان ظالموں کے ہاتھ کون پکڑے گا جو چوریاں نہیں، دن دہاڑے ڈاکے ڈالتے ہیں۔ اور بے گناہ شہریوں کو صرف ان کے سرمائے اور پونجی سے ہی محروم نہیں کرتے بلکہ سینہ گولیوں سے چھلنی اور سرتن سے جدا کر دینے کی مہارت رکھتے ہیں۔ پتا نہیں یہ انسانیت کی کون سی منزل ہے!

حدود شریعت کیا ہیں؟ کوئی نہیں جانتا

اس کے تقاضے کیا ہیں؟ کوئی نہیں جانتا

اس کی شرائط کیا ہیں؟ کوئی نہیں جانتا

لیکن بد چلتی، حق تلفی، ناانصافی اور ظلم و تشدد کے جتنے قوتوں کو ہمارے بے لگام معاشرے نے جنم دیا ہے، ان سب پر ہم نے حدود آرڈیننس کا لیبل چسپاں کر کے مباحثوں اور مذاکروں کے ذریعے، اخباری بیانات اور قسط وار ڈراموں کے ذریعے عام لوگوں کو اس سے برگشتہ کیا، بھڑکیا اور بندوں کو اپنے خدا سے بدگماں کیا۔ اور کبھی ان والدین کے دلوں میں جھانک کر نہ دیکھا جن کی بیٹیاں دن دہاڑے سڑکوں، شاہ راہوں اور درس گاہوں سے اٹھائی جاتی ہیں۔ پتا نہیں اخلاق اور کردار کی یہ بلندی کس منصب پر ہے۔

ایک بنگلہ دیش بن چکا ہے اور ایسے بہت سے دیش بنانے کے مدعی ہمارے گرد و پیش موجود ہیں۔ مگر ہم نے اس حقیقت کو بالکل فراموش کر دیا ہے کہ یہ سارے مطالبے پاکستان کے دم کے ساتھ وابستہ ہیں۔ دیش بننے اور نونٹے رہیں گے لیکن پاکستان کے نظریے اور سالمیت کی حفاظت ہم نے اگر نہ کی تو پھر پاکستان کبھی نہ بن سکے گا۔

آج ہماری کشتی حیات پر بار عسلیں اس کی بسلا سے بڑھ کر ہے۔

— اس کی تہ میں شگاف پڑ چکے ہیں

— اس کے پتوار فروخت ہو چکے ہیں

— اس کے تختے گروی ہیں

— اس کے بادبہن سے ناخداؤں کی عبائیں اور دستار بن چکے ہیں

— اور طوفان بلاخیز موج در موج ہر سمت سے ادا چلا آ رہا ہے

— اور تمہاری نگاہیں ساحل مراد کی نہیں رہ فرار کی متلاشی ہیں

اس نازک وقت میں چراغاں کرنے سے پہلے.....

— قوم کی عزت و ناموس کا دامن جو تار تار ہو گیا ہے، اسے رفو تو کر لو۔

— جن کو تم نے اپنے خزانوں کا امین بنایا ہے ان سے دیانت کی سند تو لے لو۔

— جنھوں نے تمہارے ہاتھوں میں کاسہ گداہی دیا، ان کی سخاوت اور دریادلی کی آزمائش تو کر لو۔

دوست دشمن، اپنے پرانے، کھرے کھوٹے اور حق و باطل کی پہچان اگر ہم اب بھی کر لیں تو شاید

طوفان بلاخیز کا رخ بدل جائے ورنہ یہ کشتی — کشتی نوح نہیں ہے کہ ساحل ہی اس کا مقدر تھا۔

حالات کی اس سنگینی پر بھی ہم نہیں جانتے کہ ہماری مہلت کب تک ہے۔ اللہ کی زمین ان مظالم پر

ہمارے پیروں تلے باقی رہے گی یا نہیں۔ اب بھی دم آخر ہم قوم یونس علیہ السلام کی طرح اپنے رب کے

آگے جھک جائیں گے اور باب توبہ پر دستک دے کر باب رحمت میں داخل ہو جائیں گے یا نہیں۔

ہماری سیاسی وابستگی خواہ کچھ بھی ہو، قرآن سے ہمارا رشتہ تو نہیں ٹوٹا۔ رسول کریم صلی اللہ علیہ وسلم

سے ہماری عقیدت اور محبت ماند تو نہیں پڑی۔ ہمارے گناہوں کا بوجھ گو کم نہیں لیکن اللہ کے بندے تو

ہیں۔ مسلمان تو ہیں۔ اسلام سے برگشتہ تو نہیں ہوئے ہیں۔ قرآن کی صداقت اور اس کی آفاقیت کے منکر تو

نہیں ہوئے ہیں۔

قرآن کا پیغام، محبت ہے، امن ہے، عافیت ہے، انصاف ہے، اتحاد و اتفاق اور حق شناسی ہے۔ قرآن کا قانون

آج کی نام نہاد جمہوریت اور آمریت سے بلور، انصاف، تحفظ، استقامت اور مساوات کا علم بردار ہے۔

اسی قرآن کے رشتے، اسی اسلام کے رشتے اور سرکارِ دو عالم صلی اللہ علیہ وسلم کی عقیدت اور محبت کے

رشتے کو استوار کرنے کے لیے تم سب کو آواز دے رہے ہیں۔

اے اللہ! ہماری اس پکار کو، ہماری اس صدا کو، وہ تاثیر عطا فرما جو ہر دل میں اتر جائے اور ہر گوش ہمہ

تن گوش بن جائے۔ آمین!



اللہ کے فضل و کرم سے
ثناء اللہ نے جو چیز بنائی بہترین بنائی

ثناء اللہ

پاکستان میں اونی اور ایگریکلک مصنوعات کا
معیار قائم کرنے والے



ثناء اللہ وولن ملز (پرائیویٹ) لمیٹڈ



تیسری منزل، پیٹولہ، ماسٹر فائل، جناح روڈ، کراچی، پاکستان

Phones: 516034 & 516035. Fax: 92-21-5681775.

Telex: 21699 SANA PK.